

ಅ) ೧೯೮೩-೮೪ರಲ್ಲಿ ಸಣ್ಣ ನೀರಾವರಿಯೋಜನೆಗಳಿಗೆ ಮಂಜೂರಾತಿ ಮಾಡಿದ ಒಟ್ಟು ಹಣದ ಮೊತ್ತ ೨೦೭೯.೦೦ ಲಕ್ಷ ರೂಪಾಯಿಗಳು. ಈ ಕೆಲಸಗಳಿಗಾಗಿ ೧೨೮೯.೦೦ ಲಕ್ಷ ರೂಪಾಯಿಗಳನ್ನು ಇಡಲಾಗಿದೆ.

ಆ) ೧೯೮೩-೮೪ರಲ್ಲಿ ಸಣ್ಣ ನೀರಾವರಿ ಯೋಜನೆಯಿಂದ ೩೧-೧-೧೯೮೪ರ ಅಂತ್ಯದವರೆಗೆ ೧೦೯೪೪ ಹೆಕ್ಟಾರುಗಳಷ್ಟು ಭೂಮಿಗೆ ನೀರಾವರಿ ಸೌಲಭ್ಯ ಒದಗಿಸಲಾಗಿದೆ ಮತ್ತು ಈ ಕೆಲಸಗಳಿಗೆ ಮಾತ್ರ ೮೧೯.೦೦ ಲಕ್ಷ ರೂಪಾಯಿಗಳನ್ನು ಖರ್ಚಾಗಿದೆ.

ಇ) ಸಮೀಕ್ಷೆ ನಡೆದಿದೆ. ಈಗ ಉಳಿದ ಕೆರೆಗಳ ಸಮೀಕ್ಷೆ ಪೂರೈಸಿದೆ.

ಈ) ೧) ವಿಶ್ವಬ್ಯಾಂಕ್ ನೆರವು.

೨) ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಯೋಜನೆ ಕೇಂದ್ರ ನೆರವು

೩) ಗಿರಿಜನ ಅಭಿವೃದ್ಧಿ ಯೋಜನೆ

ಶ್ರೀ ಪಿ. ರಾಮದೇವ್. ಸ್ವಾಮಿ. ೧೯೮೩-೮೪ರಲ್ಲಿ ಸಣ್ಣ ನೀರಾವರಿಗೆ ೨೦೭೯ ಲಕ್ಷ ರೂಪಾಯಿಗಳನ್ನು ಮಂಜೂರಾತಿ ದೊರೆತಿದೆ. ಈ ಕೆಲಸಗಳಿಗಾಗಿ ೧೨೮೯ ಲಕ್ಷ ರೂಪಾಯಿಗಳನ್ನು ಇಟ್ಟಿದ್ದಾರೆ. ಇಷ್ಟು ಕಡಿಮೆ ಏಕೆ ಕೊಡುತ್ತೀರಿ? ತಾವು ಖರ್ಚು ಮಾಡಿರತಕ್ಕಂಥದ್ದು ೮೧೯ ಲಕ್ಷ ರೂಪಾಯಿಗಳು. ಏಕೆ ಇಷ್ಟು ಕಡಿಮೆ ಖರ್ಚು ಮಾಡಿದ್ದೀರಿ. ಕೊಟ್ಟಿರತಕ್ಕಂಥ ಹಣವನ್ನು ಏಕೆ ಉಪಯೋಗ ಮಾಡಿಲ್ಲ. ಇದು ಅಧಿಕಾರಿಗಳ ಆದಕ್ಷತೆಯಿಂದ ಹೀಗಾಗಿದೆಯೇ? ತಾವು ೧೦ ಸಾವಿರ ಹೆಕ್ಟೇರ್‌ಗೆ ಮಾತ್ರ ನೀರಾವರಿ ಸೌಲಭ್ಯ ಕೊಟ್ಟಿದ್ದೀರಿ? ಏಕೆ ಹೀಗೆ ಆಯಿತು ಎನ್ನುವುದನ್ನು ಹೇಳುತ್ತೀರಾ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ. ೨೦ ಕೋಟಿ ಹಣದಲ್ಲಿ ಸಿಬ್ಬಂದಿ ಖರ್ಚು, ಮಿಷನರಿ ಖರ್ಚು ಎಲ್ಲಾ ಸೇರುತ್ತದೆ. ಕೆರೆ ದುರಸ್ತಿಗೆ ಮತ್ತು ಹೊಸ ಕೆರೆಗಳ ನಿರ್ಮಾಣಕ್ಕೋಸ್ಕರ ೧೨ ಕೋಟಿ ರೂಪಾಯಿಗಳನ್ನು ಮಾತ್ರ ಖರ್ಚು ಮಾಡುತ್ತೇವೆ. ಮಾರ್ಚ್ ತಿಂಗಳೊಳಗಾಗಿ ೨೩ ಕೋಟಿ ಖರ್ಚು ಮಾಡುವ ಭರವಸೆಯನ್ನು ಕೊಡುತ್ತೇನೆ.

ಶ್ರೀ ಪಿ. ರಾಮದೇವ್. ತಾವು ಕೆರೆಗಳ ಸಮೀಕ್ಷೆ ಮಾಡಿದ್ದೇವೆಂದು ಹೇಳಿದಿರಿ. ಕೇವಲ ಉಳಿದ ಕೆರೆಗಳ ಸಮೀಕ್ಷೆ ಮಾತ್ರ ಮಾಡಿದ್ದೀರಿ. ಎಲ್ಲಾ ಕೆರೆಗಳ ಬಗ್ಗೆ ಸಮೀಕ್ಷೆ ಏಕೆ ನಡೆಸಿಲ್ಲ? ವಿಶ್ವಬ್ಯಾಂಕ್‌ಗೆ ಎಷ್ಟು ಹಣ ಕೇಳಿದ್ದೀರಿ. ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಯೋಜನೆ ಮತ್ತು ಗಿರಿಜನ ಅಭಿವೃದ್ಧಿ ಯೋಜನೆಗೆ ಎಷ್ಟು ಹಣಕೇಳಿದ್ದೀರಿ, ಎಷ್ಟು ಬಂದಿದೆ ಮತ್ತು ವಿಶ್ವಬ್ಯಾಂಕ್‌ನವರು ಏನಾದರೂ ಷರತ್ತುಗಳನ್ನು ಹಾಕಿದ್ದಾರೆಯೇ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ. ವಿಶ್ವಬ್ಯಾಂಕಿನವರು ೧೯೮೩-೮೩ನೇ ಸಾಲಿನೊಳಗಾಗಿ ಎಲ್ಲಾ ಕೆರೆಗಳನ್ನು ಪೂರೈಸಬೇಕೆಂದು ಷರತ್ತು ಹಾಕಿದ್ದಾರೆ. ವಿಶ್ವಬ್ಯಾಂಕಿನ ಪ್ರೊಸೀಜರ್ ಬಹಳ ಜಾಸ್ತಿ ಇದೆ. ನಮ್ಮ ರಾಜ್ಯ ಸರ್ಕಾರ ಒಂದು ಟೆಂಡರ್ ಕಾಲ್ಯಾರ್ ಮಾಡಿದರೆ, ೩೦ ದಿವಸಗಳೇಕೆ, ಆದರೆ ಇವರಿಗೆ ೬೦ ದಿವಸಗಳು ಬೇಕು. ಪ್ರತಿಯೊಂದು ಟೆಂಡರ್‌ನಲ್ಲೂ ಕೇಂದ್ರಸರ್ಕಾರ ಮಂಜೂರಾತಿ ಮಾಡಬೇಕಾಗಿರುತ್ತದೆ. ಆದ್ದರಿಂದ ವಿಳಂಬವಾಗುತ್ತದೆ. ಆದರೂ ಕಾಲಕ್ಕೆ ಸರಿಯಾಗಿ ಮುಗಿಸುತ್ತೇವೆಂದು ಭರವಸೆ ಕೊಡುತ್ತೇನೆ.

ಕೊರಟಗೆರೆ ಮತ್ತು ಮಧುಗಿರಿ ತಾಲ್ಲೂಕಿನಲ್ಲಿ ಕೆರೆ ನಿರ್ಮಾಣದಿಂದ ಮಂಳುಗಡೆಯಾಗಿರುವ ಜಮೀನುಗಳಿಗೆ ಪರಿಹಾರ ಕೊಡುವುದು

೪೧೮ (೧೨೦೫) ಶ್ರೀ ಟಿ. ಹೆಚ್. ಹನುಮಂತರಾಯಪ್ಪ (ಬೆಳ್ಳಾವಿ). ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಕೊರಟಗೆರೆ ಮತ್ತು ಮಧುಗಿರಿ ತಾಲ್ಲೂಕುಗಳಲ್ಲಿ ೧೯೮೧ ರಿಂದ ಹೊಸದಾಗಿ ಕಟ್ಟಿರುವ ಕೆರೆಗಳ ಸಂಖ್ಯೆ ಎಷ್ಟು ಮತ್ತು ಯಾವಾಗ ಕಟ್ಟಲಾಯಿತು? (ಸಾಲವಾರು ಮಾಹಿತಿ ಕೊಡಬೇಕಾಗಿ ವಿನಂತಿ.)

ಅ) ಈ ಪೈಕಿ ಪೂರೈಸಿರುವ ಕೆರೆಗಳ ನೀರಿನಿಂದ ಮುಳುಗಡೆ ಆಗಿರುವ ಜಮೀನುಗಳ ಮಾಲೀಕರ ಪೈಕಿ ಎಷ್ಟು ಮಂದಿಗೆ ಪರಿಹಾರ ಧನವನ್ನು ಕೊಡಲಾಗಿದೆ ಮತ್ತು ಇನ್ನೂ ಎಷ್ಟು ಮಂದಿಗೆ ಕೊಡಬೇಕಾಗಿದೆ ?

ಇ) ಉಳಿದವರಿಗೆ ಇನ್ನೂ ಎಷ್ಟು ಕಾಲದಲ್ಲಿ ಪರಿಹಾರ ಧನವನ್ನು ಕೊಡಲಾಗುವುದು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

ಅ) ಕೊರಟಗೆರೆ ತಾಲ್ಲೂಕು	೧೯೮೦-೮೧ನೇ ಸಾಲಿನಲ್ಲಿ	—	೧	೪
	೧೯೮೧-೮೨ನೇ ಸಾಲಿನಲ್ಲಿ	—	೩	
	೧೯೮೨-೮೩ನೇ ಸಾಲಿನಲ್ಲಿ	—	ಇಲ್ಲ	
	೧೯೮೩-೮೪ನೇ ಸಾಲಿನಲ್ಲಿ	—	ಇಲ್ಲ	
ಮಧುಗಿರಿ ತಾಲ್ಲೂಕು	೧೯೮೦-೮೧ನೇ ಸಾಲಿನಲ್ಲಿ	—	೩	೭
	೧೯೮೧-೮೨ನೇ ಸಾಲಿನಲ್ಲಿ	—	೪	
	೧೯೮೨-೮೩ನೇ ಸಾಲಿನಲ್ಲಿ	—	ಇಲ್ಲ	
	೧೯೮೩-೮೪ನೇ ಸಾಲಿನಲ್ಲಿ	—	ಇಲ್ಲ	

ಆ) ೨೧ ಮಂದಿಗೆ ಕೊಡಲಾಗಿದೆ.

ಎಂಬತ್ತು ಎಕರೆ ಹನ್ನೊಂದರ ಗುಂಟೆಯ (೮೦-೧೧) ಎಕರೆ ಜಮೀನಿನ ಮಾಲೀಕರಿಗೆ ಪರಿಹಾರ ಕೊಡಬೇಕಾಗಿದೆ.

ಇ) ಆವಾರ್ಡ್ ಬಿಲ್ಲನ್ನು ಪಾಸಾದ ನಂತರ ಉಳಿದವರಿಗೆ ಕೊಡಲೇ ಪರಿಹಾರ ಧನವನ್ನು ಕೊಡಲಾಗುವುದು.

ಶ್ರೀ ಟಿ. ಎಚ್. ಹನುಮಂತರಾಯಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಕೊರಟಗೆರೆ ತಾಲ್ಲೂಕಿನಲ್ಲಿ ೧೯೮೦-೮೧ ರಿಂದ ಈಚೆಗೆ ಬಿಟ್ಟು ೪ ಕೆರೆಗಳ ಕೆಲಸ ಮಾತ್ರ ಪೂರೈಸಿದ್ದಾರೆ. ಹಾಗೆಯೇ ಮಧುಗಿರಿ ತಾಲ್ಲೂಕಿನಲ್ಲಿ ೭ ಕೆರೆಗಳನ್ನು ಮಾತ್ರ ಪೂರೈಸಿದ್ದಾರೆ. ಅವರು ಸಬ್ ಡಿವಿಷನ್‌ನಲ್ಲಿ ಡಿ.ಪಿ.ಎ.ಓ. ಪೋಗ್ರಾಂನಲ್ಲಿ ಎಷ್ಟು ಕೆರೆಗಳನ್ನು ಕಟ್ಟಿದ್ದಾರೆ ಎನ್ನುವ ಮಾಹಿತಿಯನ್ನು ಕೊಡುತ್ತಾರೆಯೇ ?

ಎರಡನೆಯದಾಗಿ, ಕೆಲವರಿಗೆ ಆವಾರ್ಡ್ ಬಿಲ್ ಪಾಸಾಗಿದ್ದ, ಬಹಳ ನಿಧಾನವಾಗುತ್ತಾ ಇದೆ. ಈ ಆವಾರ್ಡ್ ಬಿಲ್ ಪಾಸ್ ಮಾಡುವುದಕ್ಕೆ ಇನ್ನೂ ಎಷ್ಟು ದಿನ ಬೇಕು ಎನ್ನುವುದನ್ನು ಹೇಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಮಾನ್ಯ ಸದಸ್ಯರಿಗೆ ಹೇಳಬೇಕಾದರೆ ಭೂಸ್ವಾಧೀನದಲ್ಲಿ ಅದು ವಿಳಂಬವಾಗಿದೆ. ಪಿ. ಡಬ್ಲ್ಯೂ. ಡಿ. ಇಲಾಖೆಯಿಂದ ರಿಕಾರ್ಡ್ಸ್ ರೆವಿನ್ಯೂ ಇಲಾಖೆಗೆ ಬರಬೇಕಾಗಿದೆ. ಈ ಕೆರೆಯ ನಿರ್ಮಾಣಕ್ಕೆ ಮೊದಲು ಭೂ ಸ್ವಾಧೀನ ಮಾಡಿಕೊಳ್ಳಬೇಕಾಗಿದೆ. ಆದರೆ ಈ ಕೆಲಸವನ್ನು ಆದಷ್ಟು ಜಾಗ್ರತೆ ಮಾಡಿ ಪೂರೈಸಿ ಅನಂತರ ಅವರಿಗೆ ಪರಿಹಾರ ಕೊಡಬೇಕಾಗುತ್ತದೆ. ಅಲ್ಲಿಯವರೆಗೆ ಕೊಡುವುದಕ್ಕಾಗುವುದಿಲ್ಲ. ಈ ಭೂಸ್ವಾಧೀನ ಮಾಡುವುದರಲ್ಲಿ ಸ್ವಲ್ಪ ವಿಳಂಬವಾಗಿದೆ. ಆ ಕೆಲಸವನ್ನು ಆದಷ್ಟು ಜಾಗ್ರತೆಯಾಗಿ ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಟಿ. ಎಚ್. ಹನುಮಂತರಾಯಪ್ಪ.—ಕೊರಟಗೆರೆ ತಾಲ್ಲೂಕಿನಲ್ಲಿ ೧೪ ಕೆರೆ ಮತ್ತು ಮಧುಗಿರಿ ತಾಲ್ಲೂಕಿನಲ್ಲಿ ೮-೧೦ ಕೆರೆಗೆ ಏನು ಭೂಸ್ವಾಧೀನ ಮಾಡಿಕೊಂಡಿದ್ದೀರಿ ಅದರ ಬಗ್ಗೆ ಇನ್ನೂ ಬಿಲ್ ಪಾಸಾಗಿದ್ದ. ೮-೧೦ ಪರ್ಸೆಂಟಿನಿಂದಲೂ ಆ ಕೆಲಸ ಹಾಗೆಯೇ ನಿಂತಿದೆ ಒಂದು ಕಡೆ ನೋಡಿದರೆ ಅವರಿಗೆ ಅದರ ಬಗ್ಗೆ ಆವಾರ್ಡ್ ಕೊಡುವುದು ನಿಧಾನವಾಗಿದೆ ಇನ್ನೂ ಕೊಟ್ಟಿಲ್ಲ, ಇನ್ನೊಂದು ಕಡೆ ನೋಡಿದರೆ ಅವರಿಗೆ ಅದರಲ್ಲಿ ಬರತಕ್ಕಂಥಾ ಫಸಲು ನಷ್ಟವಾಗಿದೆ. ಆದುದರಿಂದ ಅವರಿಗೆ ಈ ಆವಾರ್ಡ್‌ನ್ನು ಪಾಸು ಮಾಡುವುದಕ್ಕಿಂತ ಮುಂಚಿತವಾಗಿ ಫಸಲು ನಷ್ಟಕ್ಕಾದರೂ ಪರಿಹಾರ ಕೊಡುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಇದಕ್ಕೆ ಪ್ರಿಲಿಮಿನರಿ ನೋಟಿಫಿಕೇಷನ್ ಮಾಡಬೇಕಾಗಿದೆ. ಆದಾದನಂತರ ಮುಂದಿನ ಕ್ರಮ ತೆಗೆದುಕೊಳ್ಳಬಹುದು. ಆ ಜಮೀನನ್ನು ಅವರೇ ಬಿಟ್ಟುಕೊಟ್ಟಿ

ದಾರೆ. ಅಲ್ಲಿರುವ ಸರ್ಕಾರದ ಜಮೀನಿಗೆ ಪರಿಹಾರ ಕೊಡುವುದಕ್ಕಾಗುವುದಿಲ್ಲ. ಅಲ್ಲಿ ಪರಿಹಾರ ಕೊಡಬೇಕಾದರೆ ಕೆಲವರಿಗೆ ಮಾತ್ರ ಕೊಡಬೇಕಾಗುತ್ತದೆ. ಅದನ್ನು ಅದಷ್ಟು ಜಾಗೃತಿಯಾಗಿ ಕೊಡಿ ಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಸಂಸ್ಥೆ ಮತ್ತು ಧರ್ಮಸ್ಥಳಗಳ ನಡುವೆ ರಸ್ತೆ ಕಾಮಗಾರಿ ಬಗ್ಗೆ

ಶ್ರೀ (224) ಶ್ರೀ ಪಿ. ತಿಪ್ಪಯ್ಯ (ಮಂಡಿಗೆರೆ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಯಿಟ್ಟು ಉತ್ತರಿಸುವರೆ:—

ಅ) ಸಂಸ್ಥೆ ಮತ್ತು ಧರ್ಮಸ್ಥಳಗಳ ನಡುವೆ ರಸ್ತೆ ಕಾಮಗಾರಿಯ ಬಗ್ಗೆ ಸಮೀಕ್ಷೆಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಸರ್ಕಾರದವರು ಈ ಬಗ್ಗೆ ಕೈಗೊಂಡಿರುವ ಕ್ರಮವೇನು ?

ಇ) ಸಂಪರ್ಕ ಕಲ್ಪಿಸಿದರೆ ಕಳಸಕ್ಕೆ ಹಾಗೂ ಶೃಂಗೇರಿಗೆ ಸುತ್ತು ಬಳಕೆ ಕಡಿಮೆ ಆಗುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ ಸದರಿ ಕಾಮಗಾರಿಯನ್ನು ತ್ವರಿತವಾಗಿ ಪೂರ್ಣಗೊಳಿಸಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಸಮೀಕ್ಷೆ ಕಾರ್ಯವು ಮುಂಡಾಜೆಯಿಂದ ದಿಡುವೆ ಪರೆಗೆ ೧೪.೫ ಕಿ.ಮಿ. ಮುಗಿದಿದೆ.

ಆ) ದಿಡುವೆ ಮತ್ತು ಸಂಸ್ಥೆ ವಿಭಾಗದಲ್ಲಿ (ಸುಧಾರಣೆಯ ಕಾರ್ಯಕ್ರಮದಂತೆ) ೧೭.೫ ಕಿ.ಮಿ. ಉದ್ದದಲ್ಲಿ ಸಮೀಕ್ಷೆಯ ಕಾರ್ಯವು ನಡೆಯುತ್ತಿದೆ.

ಇ) ಹೌದು

(ಈ) ಸಮೀಕ್ಷೆ ಕಾರ್ಯ ಪೂರ್ಣಗೊಂಡ ನಂತರ ಅಂದಾಜು ಪಟ್ಟಿಗೆ ಅನುಮೋದನೆಯನ್ನು ನೀಡಿ ಕೆಲಸವನ್ನು ಪ್ರಾರಂಭಿಸಲಾಗುವುದು.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಇದರ ಬಗ್ಗೆ ಪ್ರಶ್ನೆಯನ್ನು ಕೇಳುವುದಕ್ಕೆಂತ ಮುಂಚಿತವಾಗಿ ಈ ಒಂದು ವಿಚಾರವನ್ನು ಅವರ ಗಮನಕ್ಕೆ ತರಬಯಸುತ್ತೇನೆ. ಅದೇನೆಂದರೆ ಈ ಒಂದು ಕಾಮಗಾರಿಗೆ ೫೦ ಲಕ್ಷ ರೂಪಾಯಿಗಳು ಖರ್ಚಾಗುತ್ತದೆ. ಇದರ ಬಗ್ಗೆ ಇರತಕ್ಕಂಥ ವರದಿ ಆಧಾರದ ಮೇಲೆ ಹೇಳುತ್ತಿದ್ದೇನೆ. ಹಿಂದಿನ ವರ್ಷ ಈ ಕಾರ್ಯಕ್ಕೆ ಹಣ ಬದ್ಧವಿರುವುದಕ್ಕೆ ಸರ್ವೆ ಕೆಲಸ ಮುಗಿದಿರಲಿಲ್ಲ. ಇದರ ಬಗ್ಗೆ ಸರ್ವೆ ಕೆಲಸ ಮುಗಿದ ಮೇಲೆ ಈ ಕೆಲಸವನ್ನು ಎಕನಾಮಿಕಲಿ ಇಂಪಾರ್ಟೆಂಟೆ ಎಂದು ಪರಿಗಣಿಸಿ ತೆಗೆದುಕೊಳ್ಳಬೇಕಾಗುತ್ತದೆ. ಇದರಿಂದ ೫೦ ಕಿಲೋ ಮೀಟರ್ ಅಷ್ಟು ರಸ್ತೆ ಉದ್ದ ಕಡಿಮೆಯಾಗುತ್ತದೆ. ಈ ರಸ್ತೆ ಕೆಲಸವನ್ನು ತೆಗೆದುಕೊಳ್ಳಬೇಕಾದರೆ ಇದನ್ನು ಕೇಂದ್ರ ಸರ್ಕಾರದ ಸಹಾಯದಿಂದ ಮಾಡಬೇಕು. ಅವರು ಅರ್ಧ ಭಾಗ ಕೊಡುತ್ತಾರೆ, ನಾವು ಅರ್ಧ ಭಾಗ ಹಾಕಬೇಕಾಗುತ್ತದೆ. ಇದರ ಬಗ್ಗೆ ಸರ್ವೆ ಕೆಲಸ ಮುಗಿದ ತಕ್ಷಣ ಈ ಕೆಲಸವನ್ನು ಸರ್ಕಾರ ತೆಗೆದುಕೊಳ್ಳುವುದಕ್ಕೆ ಪರಿಶೀಲನೆ ಮಾಡುತ್ತದೆ.

ಶ್ರೀ ಪಿ. ತಿಪ್ಪಯ್ಯ.—ಈ ಬಗ್ಗೆ ಪತ್ರಿಕೆಯಲ್ಲೂ ಕೂಡ ಬಂದಿದೆ. ಇದರ ಬಗ್ಗೆ ಕೇಂದ್ರ ಸರ್ಕಾರದವರು ಏನು ಹಣ ಕೊಡಬೇಕೋ ಅದನ್ನು ಕೊಟ್ಟಿದ್ದಾರೆ ಅದರ ಇವರು ಕೆಲಸ ಮಾಡುತ್ತಾ ಇಲ್ಲ ಎಂದು. ಅಲ್ಲದೆ ಇದರ ಬಗ್ಗೆ ಒಬ್ಬರು ಪಾರ್ಲಿಮೆಂಟರಿ ಮೆಂಬರ್ ಕೂಡ ಹೇಳಿದ್ದಾರೆ. ಇದರ ಬಗ್ಗೆ ತಾವು ಸ್ಪಷ್ಟೀಕರಣ ಕೊಡುತ್ತೀರಾ ಸ್ವಾಮಿ ?

ಶ್ರೀ ಹೆಚ್. ಡಿ. ದೇವೇಗೌಡ.—ಪಾರ್ಲಿಮೆಂಟರಿ ಮೆಂಬರ್ ಈ ಬಗ್ಗೆ ಹೇಳಿಕೆ ಕೊಟ್ಟಿರುವುದರ ಬಗ್ಗೆ ನನ್ನ ಗಮನಕ್ಕೂ ಕೂಡ ಬಂದಿದೆ. ಕೇಂದ್ರ ಸರ್ಕಾರದವರು ಇದಕ್ಕೆ ಗ್ರಾಂಟ್ ಕೊಡುವುದಿಲ್ಲ. ಅವರು ಎಕನಾಮಿಕ್ ಇಂಪಾರ್ಟೆನ್ಸ್‌ನಲ್ಲಿ ಕೊಡಬೇಕಾಗುತ್ತದೆ. ಅದನ್ನು ಇದನ್ನೂ ಕೊಟ್ಟಿಲ್ಲ. ನಮಗೆ ಅವರಿಂದ ಯಾವ ರೀತಿಯಾಗಿಯೂ ಹಣ ಬಂದಿಲ್ಲ. ಇದರ ಬಗ್ಗೆ ಸರ್ವೆ ಕಾರ್ಯ ಮುಗಿದ ಮೇಲೆ ಈ ಕೆಲಸ ತೆಗೆದುಕೊಳ್ಳಬೇಕಾಗುತ್ತದೆ. ಅವರು ಎಕನಾಮಿಕ್ ಇಂಪಾರ್ಟೆನ್ಸ್ ಮೇಲೆ ಕೊಟ್ಟಿರೂ ಕೂಡ ಅದನ್ನು ಸಾಲದ ರೂಪದಲ್ಲಿ ಅರ್ಧ ಭಾಗ ಕೊಡುತ್ತಾರೆ.